

ಓ ಎಸ್ ನಂ : 799/2014

ಪಿ. ಡಬ್ಲ್ಯೂ : 2

ದಿ:13.06.2022 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು : ಪ್ರತಿವಾದಿ 12 ರಿಂದ 17 ರವರ ಪರ ಶ್ರೀ ಎಸ್.ಜಿ.ಆರ್ ವಕೀಲರಿಂದ :

ನನ್ನ ತಾತನ ಹೆಸರು ದೊಡ್ಡರಾಮಯ್ಯ. ನನ್ನ ಅಜ್ಜಿಯ ಹೆಸರು ರೇವಮ್ಮ ಇರುತ್ತದೆ. ಅವರಿಗೆ ಒಬ್ಬನೇ ಮಗ ಇರುತ್ತಾರೆ. ಅವರ ಹೆಸರು ರೇವಣ್ಣ. ಮಂಟಯ್ಯ ಯಾರ ಮಗ ಎಂದು ನನಗೆ ಗೊತ್ತಿಲ್ಲ. ದೊಡ್ಡರಾಮಯ್ಯ ಮತ್ತು ರೇವಮ್ಮ ಇವರಿಗೆ ಇಬ್ಬರು ಮಕ್ಕಳು ಎಂದರೆ ಸರಿಯಲ್ಲ. ಇನ್ನೊಬ್ಬ ಮಗನ ಹೆಸರು ಮಂಟಯ್ಯ ಎಂದರೆ ಸರಿಯಲ್ಲ. ನಮ್ಮ ಕುಟುಂಬದಲ್ಲಿ ನಮ್ಮ ತಂದೆ ದೊಡ್ಡವರು ಎಂದರೆ ನನಗೆ ಗೊತ್ತಿಲ್ಲ. ಇರಬಹುದು ಎಂದು ಸಾಕ್ಷಿ ಹೇಳುತ್ತಾರೆ. ನಮ್ಮ ಕುಟುಂಬಕ್ಕೆ ಬೇರೆ ಯಾವುದೇ ಸ್ವತ್ತಿಲ್ಲ. ನಮ್ಮ ಕುಟುಂಬಕ್ಕೆ ಬೇರೆ ಯಾವುದೇ ಸ್ವತ್ತು ಇದ್ದ ಬಗ್ಗೆ ನನಗೆ ಗೊತ್ತಿಲ್ಲ. ನನಗೆ ಬೇರೆ ಯಾವ ಸರ್ವೆ ನಂಬರ್ ಗಳಲ್ಲಿ ಸ್ವತ್ತು ಇವೆ ಎಂದು ಗೊತ್ತಿಲ್ಲ. ನನಗೆ ದಾವಾ ಸ್ವತ್ತನ್ನು ಬಿಟ್ಟು ಬೇರೆ ಯಾವುದೇ ಜಮೀನು ಇರುವುದಿಲ್ಲ. ಸಾಕ್ಷಿಗೆ ಅಜ್ಜನಹಳ್ಳಿ ಗ್ರಾಮದ ಸರ್ವೆ ನಂಬರ್ 47 ರ ಪಹಣಿಯನ್ನು ತೋರಿಸಿದಾಗ ಸಾಕ್ಷಿ ಅವುಗಳು ಗೊತ್ತಾಗುವುದಿಲ್ಲ ಎಂದು ಹೇಳುತ್ತಾರೆ. ಓದಿ ಹೇಳಿದರೂ ನನಗೆ ಅವುಗಳ ಬಗ್ಗೆ ಗೊತ್ತಾಗುವುದಿಲ್ಲ. ಸರ್ವೆ ನಂಬರ್ 47 ಮತ್ತು 48 ನನ್ನ ಹೆಸರಿನಲ್ಲಿ ಆಗಿಲ್ಲ. ಆದ್ದರಿಂದ ದಿನಾಂಕ : 23.02.1998 ರಂದು ಮಂಟಯ್ಯ ರವರ 2 ನೇ ಮಗ ಸಿದ್ದರಾಮಯ್ಯ ಇವರಿಗೆ ನಾನು ಮತ್ತು ನನ್ನ ಮಗ ಸೇರಿ ಕ್ರಯ ಕೊಟ್ಟಿದ್ದೇವೋ ಇಲ್ಲವೋ ಗೊತ್ತಿಲ್ಲ.

ದಿನಾಂಕ : 15.1.2001 ರಂದು ನಾನು ಮತ್ತು ನನ್ನ ಇಬ್ಬರು ಮಕ್ಕಳು ಸೇರಿ ಅದೇ ಸಿದ್ದರಾಮಯ್ಯ ಇವರಿಗೆ ಅದೇ ಸರ್ವೆ ನಂಬರ್ ನ ಇನ್ನೊಂದು ಭಾಗವನ್ನು ಮಾರಾಟ ಮಾಡಿದ್ದೇವೆ ಎಂದರೆ ಗೊತ್ತಿಲ್ಲ. ಈಗ ನ್ಯಾಯಾಲಯದಲ್ಲಿರುವ ವ್ಯಕ್ತಿ ಜಯರಾಮಯ್ಯ ಇರುತ್ತಾರೆ. ಅವರು ನನ್ನ ಚಿಕ್ಕಪ್ಪ ಮಂಟಯ್ಯ ರವರ ಮಗನಾಗಬೇಕು. ನನಗೆ ಜಮೀನಿನ ಚೆಕ್ ಬಂದಿ ಹೇಳಿದರೆ ಗೊತ್ತಾಗುವುದಿಲ್ಲ. ಜಯರಾಮಯ್ಯ ಇವರ ಅಣ್ಣ ತಮ್ಮಂದಿರು ಎಷ್ಟು ಜನ ಎಂದು ನನಗೆ ಗೊತ್ತಿಲ್ಲ. ಮಂಟಯ್ಯ ಇವರಿಗೆ 7 ಜನ ಮಕ್ಕಳು ಎಂದರೆ ಗೊತ್ತಿಲ್ಲ. ದೊಡ್ಡನರಸಿಂಹಯ್ಯ, ಸಿದ್ದರಾಮಯ್ಯ, ನಾರಾಯಣಪ್ಪ, ರೇಣುಕಮ್ಮ, ವೆಂಕಟಪ್ಪ ಮತ್ತು ವಸಂತರಾಜು ಎಂದರೆ ಗೊತ್ತಿಲ್ಲ. ಅವರು ಯಾವ ಊರಿನವರು ಎಂದರೆ ಗೊತ್ತಿಲ್ಲ. ಸಾಕ್ಷಿಗೆ ಒಂದು ಚೆಕ್ ಬಂದಿ ಹೇಳಿ ಅದು ಯಾವ ಸರ್ವೆ ನಂಬರ್ ಗೆ ಸಂಬಂಧಿಸಿದ್ದು ಎಂದರೆ ಸಾಕ್ಷಿ ಗೊತ್ತಿಲ್ಲ ಎಂದು ಹೇಳುತ್ತಾರೆ. ಪೂರ್ವಕ್ಕೆ ಮಂಟಯ್ಯ ರವರ ಮಗ ದೊಡ್ಡನರಸಿಂಹಯ್ಯ ರವರ ಜಮೀನು ಪಶ್ಚಿಮಕ್ಕೆ ಮರೀರಾಮಯ್ಯ, ಚಿಕ್ಕ ನರಸಿಂಹಯ್ಯ ರಾಮಯ್ಯ ಇವರ ಜಮೀನು, ಉತ್ತರಕ್ಕೆ ಓಣಿ ನಂತರ ಅಂದಾನಯ್ಯ

ಬಿನ್ ಗೂಳಯ್ಯ ಇವರ ಜಮೀನು, ದಕ್ಷಿಣಕ್ಕೆ ಇದೇ ನಂಬರ್ ನ ಉಳಿಕೆ ಜಮೀನು ಈ ಚೆಕ್ ಬಂದಿಯು ಸರ್ವೇ ನಂಬರ್ 46/2 ರ ಜಮೀನಿಗೆ ಸೇರಿದ್ದು ಎಂದರೆ ಸರಿ. ಪೂರ್ವಕ್ಕೆ ಸಿದ್ಧರಾಮಯ್ಯ ಮತ್ತು ಜಯರಾಮಯ್ಯ ಇವರ ಜಮೀನು, ಪಶ್ಚಿಮಕ್ಕೆ ನರಸಿಂಹಯ್ಯ ಮತ್ತು ನರಸಯ್ಯ ರವರ ಜಮೀನು, ಉತ್ತರಕ್ಕೆ ಇದೇ ನಂಬರ್ ಪೈಕಿ ಈ ಹಿಂದೆ ಕ್ರಯಕ್ಕೆ ಕೊಟ್ಟ ಜಮೀನು ಮತ್ತು ದಕ್ಷಿಣಕ್ಕೆ ಇದೇ ನಂಬರ್ ಪೈಕಿ ನಾನು ಉಳಿಸಿಕೊಂಡಿರುವ ಜಮೀನು ಈ ಚೆಕ್ ಬಂದಿ ಸರ್ವೇ ನಂಬರ್ 46/2 ಇದರ ಚೆಕ್ ಬಂದಿ ಎಂದರೆ ಇರಬಹುದು ಎಂದು ಸಾಕ್ಷಿ ಹೇಳುತ್ತಾರೆ.

ಈ ರೀತಿಯಾಗಿ ದಿನಾಂಕ : 23.2.1998 ರಂದು ಹಾಗೂ ದಿನಾಂಕ : 15.1.2001 ರಂದು ನಾನು ಮತ್ತು ನನ್ನ ಮಕ್ಕಳು ಸೇರಿ ಮಂಟಯ್ಯ ಇವರ ಮಗ ಸಿದ್ಧರಾಮಯ್ಯ ಇವರಿಗೆ 2 ಕ್ರಯಪತ್ರಗಳನ್ನು ಬರೆದುಕೊಟ್ಟಿದ್ದೇವೆ ಎಂದರೆ ಸರಿಯಲ್ಲ. ಅವುಗಳ ಹೆಬ್ಬಿಟ್ಟು ರಿಜಿಸ್ಟರ್ ಗಳನ್ನು ತರಿಸಿ, ತಾಳೆ ಮಾಡಿಸಲು ಯಾವುದೆ ತಕರಾರು ಇಲ್ಲ. ದೊಡ್ಡರಾಮಯ್ಯ ಇವರಿಗೆ ನನ್ನ ತಂದೆ ಹಿರಿಯ ಮಗನಾದ್ದರಿಂದ ರೇವಣ್ಣ ಮತ್ತು ಮಂಟಯ್ಯ ಇಬ್ಬರು ಒಟ್ಟು ಕುಟುಂಬದ ಸದಸ್ಯರಾಗಿದ್ದರಿಂದ ಒಟ್ಟು ಕುಟುಂಬದ ಯಜಮಾನನಾಗಿ ದಿನಾಂಕ : 10.4.1947 ರಂದು ನಮ್ಮ ತಂದೆ ರಾಮಯ್ಯ ಇವರಿಂದ ಸರ್ವೇ ನಂಬರ್ 46/2 ಮತ್ತು 48 ಇವೆರಡನ್ನು ಕ್ರಯಕ್ಕೆ ತೆಗೆದುಕೊಂಡಿದ್ದರು ಎಂದರೆ ಸರಿಯಲ್ಲ. ನಮ್ಮ ತಂದೆ ಕ್ರಯಕ್ಕೆ ತೆಗೆದುಕೊಂಡಿದ್ದರು. ನಮ್ಮ ತಂದೆ ಹಾಗೂ ಚಿಕ್ಕಪ್ಪ ಯಾವಾಗ ಭಾಗ ಮಾಡಿಕೊಂಡರು ಎಂಬ ಪ್ರಶ್ನೆಗೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ.

1968 ಕ್ಕಿಂತ ಮೊದಲು ರೇವಣ್ಣ ಮತ್ತು ಮಂಟಯ್ಯ ಇವರು ಆಸ್ತಿಯನ್ನು ವಿಭಾಗ ಮಾಡಿಕೊಂಡಿದ್ದರು ಎಂದರೆ ಸಾಕ್ಷಿ ಇರಬಹುದು ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ನಮ್ಮ ಕುಟುಂಬದ ಆಸ್ತಿಗಳು ನಮ್ಮ ತಂದೆಯ ಭಾಗಕ್ಕೆ ಬಂದಿಲ್ಲ. ನನ್ನ ತಂದೆ 1947 ರಲ್ಲಿ ಕ್ರಯಕ್ಕೆ ತೆಗೆದುಕೊಂಡ ಜಮೀನಿನಲ್ಲಿ ಪೂರ್ವದ 3 ಎಕರೆ 36 ಗುಂಟೆ ಜಮೀನು ಮಂಟಯ್ಯ ಇವರಿಗೆ ಹಾಗೂ ಪಶ್ಚಿಮದ 3 ಎಕರೆ ಜಮೀನು ನನ್ನ ತಂದೆಗೆ ಬಂದಿತ್ತು ಎಂದರೆ ಗೊತ್ತಿಲ್ಲ. ನಾನು ಮತ್ತು ನನ್ನ ಮಗ ಬರೆದುಕೊಟ್ಟ ಕ್ರಯಪತ್ರದಲ್ಲಿ ಚೆಕ್ ಬಂದಿ ಹಾಗೂ ಸರ್ವೇ ನಂಬರ್ ಗಳನ್ನು ಹಾಕಿ ನೋಂದಣಿ ಮಾಡಿಸಿಕೊಟ್ಟಿದ್ದೇವೆ ಎಂದರೆ ಸರಿಯಲ್ಲ. ಪಶ್ಚಿಮದ 3 ಎಕರೆ ಜಮೀನನ್ನು ನಾನು ಮತ್ತು ನನ್ನ ಮಕ್ಕಳು ಸೇರಿ ಸಿದ್ಧರಾಮಯ್ಯ ಇವರಿಗೆ ಕ್ರಯಪತ್ರ ಬರೆದುಕೊಟ್ಟಿರುವುದರಿಂದ ಸರ್ವೇ ನಂಬರ್ 46/2 ರಲ್ಲಿ ನಮಗೆ ಯಾವುದೆ ಜಮೀನು ಇಲ್ಲ ಎಂದರೆ ಸರಿಯಲ್ಲ.

ಮುಂದುವರೆದ ಪಾಟೀ ಸವಾಲಿಗಾಗಿ ಕಾಲಾವಕಾಶ ಕೋರಿದ್ದು, ಮುಂದೂಡಲಾಯಿತು.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಹಿರಿಯ ಶ್ರೇಣಿ ಸಿವಿಲ್ ನ್ಯಾಯಾಧೀಶರು,
ಮಾಗಡಿ.